

तात्पुरता निवारा केंद्र (Tent) व फायर रेस्क्यु शिट
पुरवठा केल्याबद्दल मे. लाईफ लाईन सिक्युरिटी
अँड सिस्टीम यांचे देयक अदा करण्याबाबत.

महाराष्ट्र शासन
महसूल व वन विभाग,
आपत्ती व्यवस्थापन, मदत व पुनर्वसन विभाग
शासन निर्णय क्र. आव्यप्र-२०२२/प्र.क्र. १९५/आव्यप्र-१
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दि. ०७ मे, २०२४.

- वाचा:-** १) क्षमता बांधणी व पुर्वतयारी यासाठी प्राप्त प्रस्ताबाबत मुल्यमापन समितीचे दि. १९ एप्रिल २०२३ रोजीच्या बैठकीचे इतिवृत्त.
- २) राज्य कार्यकारी समितीच्या दि. २९ मे २०२३ रोजीच्या बैठकीचे इतिवृत्त.
- ३) क्षमता बांधणी व पुर्वतयारी साठी प्राप्त निधीतून प्रतिसाद यंत्रणेनी मागणी केलेल्या साहित्य खरेदी करण्याबाबतचे दि. २५ ऑक्टोबर २०२३ चे प्रशासकीय मान्यतेचे आदेश.
- ४) महसूल व वन विभागाचा शासन निर्णय क्र.आव्यप्र-२०२२/प्र.क्र.१९५/आव्यप्र-१, दि. २०.०२.२०२४.
- ५) महसूल व वन विभागाचा शासन निर्णय क्र.आव्यप्र-२०२२/प्र.क्र.१९५/आव्यप्र-१, दि. १८.०३.२०२४

प्रस्तावना:-

राष्ट्रीय आपत्ती व्यवस्थापन प्राधिकरणाच्या मार्गदर्शक सुचनेनुसार १५ व्या वित्त आयोगात क्षमता बांधणी व पुर्वतयारी साठी प्राप्त होणाऱ्या निधीतून प्रतिसाद यंत्रणेकडून मागणी करण्यात आलेल्या साहित्याचे संदर्भ क्र. १ च्या बैठकीत तांत्रिक समितीने मान्यता दिली असून संदर्भ क्र. २ च्या बैठकीत त्या साहित्याचे विवरण (Specification) राज्य कार्यकारी समितीने मान्यता दिली आहे. सदर साहित्य व उपकरणाच्या खरेदीसाठी संदर्भ क्र. ३ च्या शासन निर्णयान्वये प्रशासकीय मान्यता देण्यात आली. सदर साहित्यामध्ये महाराष्ट्र अग्निशमन दल व राज्य आपत्ती प्रतिसाद दल व जिल्हा आपत्ती व्यवस्थापन प्राधिकरण यांनी मागणी केलेल्या तात्पुरता निवारा केंद्र (Tent) व फायर रेस्क्यु शिट पुरवठासाठी मे. लाईफ लाईन सिक्युरिटी अँड सिस्टीम, रायपूर हे पुरवठाधारक पात्र ठरले असून ४X४ मी. चे ३१७ नग, १०X५ मी. चे ८४ व फायर रेस्क्यु शिट चे ३२६ नग यासाठी एकूण रु. २४,७६,०३,७५६/- इतक्या रकमेचे सक्षम प्राधिकरणाच्या मान्यतेने GeM Portal वर त्यांना कार्यरंभ आदेश देण्यात आला आहे. सदर कंपनीने या पूर्वी पहिल्या टप्प्यात पुरवठा केलेल्या साहित्याचे देयक रु. ३,४५,७३,०५६/- संदर्भ क्र. ४ मधील शासन निर्णयाद्वारे तर दुसऱ्या टप्प्यात पुरवठा केलेल्या साहित्याचे देयक रु. १०,३५,८०,२१६/- संदर्भ क्र. ५ मधील शासन निर्णयाद्वारे यापूर्वी देण्यात आले असून पुरवठादाराने सादर केलेल्या तिसऱ्या टप्प्यातील साहित्य पुरवठ्याचे देयक अदा करण्याची बाब शासनाच्या विचाराधीन होती.

शासन निर्णय:-

१. मे. लाईफ लाईन सिक्युरिटी अँड सिस्टीम, रायपूर या कंपनीने तिसऱ्या टप्प्यात १६ जिल्ह्यांमध्ये ४ X ४ मीटर आकाराच्या १४८ टेंटचा (तात्पुरता निवारा केंद्र) व १० X ५ मीटर आकाराच्या ३३ टेंटचा (तात्पुरता निवारा केंद्र) तसेच एकूण १४६ फायर रेस्क्यु शीटचा पुरवठा केला असून त्याचे देयक सादर केले आहे. याबाबतचे तपशील तक्ता क्र १ व २ मध्ये दर्शविण्यात आले आहेत.

वस्तुनिहाय पुरवठा तपशिल व किंमत खालीलप्रमाणे -

अ. क्र.	तपशिल	नग	प्रती नग दर (रुपयात)	रक्कम	IGST	एकूण रक्कम
१	४ x ४ (टेन्ट)	१४८	४,१६,८८९.२९	६,१६,९९,६१४.९२	७४,०३,९५३.७९	६,९१,०३,५६८.७१
२	१० x ५ (टेन्ट)	३३	८,७५,८१०.७१	२,८९,०१,७५३.४३	३४,६८,२१०.४१	३,२३,६९,९६३.८४
३	फायर रेस्क्यु शिट	१४६	४३,४००	६३,३६,४००	११,४०,५५२	७४,७६,९५२
एकूण				९,६९,३७,७६८.३५	१,२०,१२,७१६.२०	१०,८९,५०,४८४.५५

जिल्हा व वस्तुनिहाय पुरवठा तपशिल खालीलप्रमाणे -

अ. क्र.	जिल्हा	DDMA		SDRF		MFS		
		तात्पुरते निवारा केंद्र		तात्पुरते निवारा केंद्र		तात्पुरते निवारा केंद्र		फायर रेस्क्यु शिट
		४ X ४ मी.	१० X ५ मी.	४ X ४ मी.	१० X ५ मी.	४ X ४ मी.	१० X ५ मी.	
१	ठाणे	१०	-	-	-	३	१२	२७
२	पालघर	-	-	-	-	३	-	३
३	पुणे	५	-	-	-	१३	-	१३
४	सांगली	२	-	-	-	६	१	१०
५	सातारा	६	-	-	-	९	-	९
६	सोलापूर	-	-	-	-	८	५	१८
७	कोल्हापूर	६	-	-	-	-	-	-
८	अमरावती	-	-	-	-	१०	२	१४
९	बुलढाणा	-	-	-	-	११	-	११
१०	वाशीम	-	-	-	-	४	-	४
११	यवतमाळ	-	५	-	-	१०	-	१०
१२	भंडारा	-	-	-	-	३	-	३
१३	गडचिरोली	१०	३	-	-	२	-	२
१४	गोंदिया	-	-	-	-	२	-	२
१५	नागपूर	-	-	५	५	१३	-	१३
१६	वर्धा	-	-	-	-	७	-	७
एकूण (१६ जिल्हे)		३९	८	५	५	१०४	२०	१४६

२. उपरोक्त विवरणपत्रात दर्शविल्याप्रमाणे मे. लाईफलाईन सिक्युरिटी व सिस्टिम, रायपूर या कंपनीने वरील १६ जिल्ह्यात एकूण १४८ टेंट (४ X ४ मी.), ३३ टेंट (१० X ५ मी) आणि १४६ फायर रेस्क्यु शिटचा समाधानकारक पुरवठा केला असून संबंधित जिल्ह्यांना सर्व टेंट व फायर रेस्क्यू शीट सुयोग्य व सुस्थितीत प्राप्त

झाल्याबाबतचे पुरवठा प्रमाणपत्र (चलन) विभागास देयकासोबत सादर केली आहेत. त्यासाठी पुरवठादाराने रु. १०,८९,५०,४८४/- (अक्षरी रु.दहा कोटी एकोन्नव्वद लक्ष पन्नास हजार चारशे चौऱ्यांशी फक्त) (करा सह) एवढ्या रक्कमेचे देयक सादर केले असून ते अदा करण्यास शासन मान्यता देण्यात येत आहे.

३. या प्रयोजनार्थ होणारा खर्च मागणी क्र. सी-६ लेखाशिर्ष (२२४५) नैसर्गिक आपत्ती निवारणासाठी सहाय्य, उपप्रधान लेखाशिर्ष ८० सर्व साधारण, गौणशिर्ष ९१ राज्य आपत्ती प्रतिसाद निधीच्या मानकानुसार खर्च (९१) (०१) पुर्वतयारी व क्षमताबांधणी (वित्त आयोग) (अनिवार्य) (२२४५ ४१८८) ३१, सहाय्यक अनुदाने या लेखाशिर्षाखाली सन २०२४-२५ या वित्तीय वर्षाकरीता मंजूर असलेल्या तरतूदीतून भागविण्यात येईल.

४. उपरोक्त निधी आहरित करण्यासाठी लेखाधिकारी, आपत्ती व्यवस्थापन प्रभाग आणि वित्तीय सल्लागार तथा सह सचिव यांना अनुक्रमे आहरण व संवितरण अधिकारी आणि नियंत्रण अधिकारी म्हणून घोषित करण्यात येत आहे.

५. सदर आदेश वित्त विभागाने अनौपचारिक संदर्भ क्र. २९९/२०२३/व्यय-९, दि. १६ ऑक्टोबर, २०२३ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर प्रसिध्द करण्यात आले असून त्याचा संगणक सांकेतांक क्रमांक २०२४०५०७११५४१३७६१९ असा आहे.

महाराष्ट्राचे राज्यपाल यांच्या आदेशानुसार व नावाने,

(हितेंद्र दुफारे)

अवर सचिव, महाराष्ट्र शासन

प्रत -

१. प्रधान सचिव, आपत्ती व्यवस्थापन मदत व पुनर्वसन विभाग, मंत्रालय मुंबई यांचे स्वीय सहाय्यक.
२. महालेखाकार, महाराष्ट्र-१, मुंबई.
३. संचालक, आपत्ती व्यवस्थापन प्रभाग, मंत्रालय मुंबई यांचे स्वीय सहाय्यक.
४. वित्तीय सल्लागार तथा सहसचिव, आपत्ती व्यवस्थापन प्रभाग, मंत्रालय, मुंबई
५. अधिदान व लेखाधिकारी, मुंबई.
६. लेखाधिकारी, आपत्ती व्यवस्थापन प्रभाग, मंत्रालय, मुंबई.
७. निवड नस्ती, आव्यप्र-१.